

ભવસાગરના તારકને

હૈયા રે, હૈયા હો હો; હો હૈયા રે, હૈયા હો હો.
ભવસાગરના તારકને, તારું સોંપી દે સુકાન;
'દાદા' - નૌકે બેસી જા, તારું થઈ જાશે કલ્યાણ.
હૈયા રે, હૈયા હો હો; હો હૈયા રે, હૈયા હો હો.

“જ્ઞાની” નું સમક્તિ છે એવું, કાઢે મિથ્યા કાંકરો;
વાંકો હોય તે સીધો થાશે, આડો થાશે પાંસરો.

ઢબ્બુ જેવા નિશાળિયાનું, નીકળી જાશે કામ;
'દાદા' - નામે પાર ઊતરિયા, કેંક બુદ્ધિના બામ. - ભવસાગરના....
હૈયા રે, હૈયા હો હો; હો હૈયા રે, હૈયા હો હો.

સામાને સંતોષી ચલતાં, દર્શન-જ્ઞાન અખંડ;
સુ-ચારિત્ર્ય ઉત્પન્ન થાતાં, 'પોઝિટિવ' વર્તન.

બીજાના દોષો જોવાથી, થાતું તું નુકસાન;
અંતઃકરણને નિસ્પંદ કરતી, પંચાજ્ઞાની લહાણ. - ભવસાગરના....
હૈયા રે, હૈયા હો હો; હો હૈયા રે, હૈયા હો હો.

'દાદા' - દીક્ષિત સ્વ-મુકામી, 'વ્યવહારે' નિરપેક્ષ;
સ્વ-પુરુષાર્થી, આત્મસ્વરૂપી, નીરાગી, નિર્દ્વેષ.

'ફાઈલ' ઊકલતાં એક 'મિનિટ' પણ, સેવો નહીં પ્રમાદ;
નિજાત્મામાં સ્થિર ઉપયોગે, કાઢી લેવું કામ. - ભવસાગરના....
હૈયા રે, હૈયા હો હો; હો હૈયા રે, હૈયા હો હો.

પીડાકારક ધ્યાન હઠાવી, ઠારે અંતર-લહાય;
હિંસક ભાવો નિર્મૂળ કરવા, 'દાદા' - કિરપા સહાય.

યોગી-ભોગી સંસારીને, સિદ્ધાશ્રયી સંગાથ;
'હું દાદાઈ શુદ્ધાત્મા છું,' 'અક્રમ' કેવળજ્ઞાન. - ભવસાગરના....
હૈયા રે, હૈયા હો હો; હો હૈયા રે, હૈયા હો હો.

